

मिठा दींह

(८६)

कहिड़ा दींह मिठा ! हुआ मनमोहन

जदहीं गदिजी घुमियासीं बृज बन में ।

केदो अदभुत आनंदु ईश भरिया

असां गौर श्याम जे तन मन में ॥

उहा सांवण जी हुई हरियाली

घन घोर घटा हुई जलधर में ।

गलि बहियां देई यमुना तट ते

कींअ भिजंदा रहियासी बून्दुनि में ॥

हिक दींहु खणी दोहिनी दिलिबर

आयसि गांइ दुहाइण गोकुल में ।

कींअ लाद मंझा ललिचाए तो

मूं खे स्नानु करायो दूध धारूनि में ॥

खाली मटिकी विलोड़ी मूं उन्मति थी

तूं लगें गांइ जे बदिरां दांदु दुहण ।

अमां दड़िका दे.इ मूं सुजा.गु कयो

तूं लगें. अमांखे रीझाइण में ॥

अमां प्यार करे मुंहिजी वेणी गुथी

मिश्री नारेलु .देई मुंहिजी गोद भरी ।  
नई साड़ी पहिराई सिकड़ी अ सां  
तूं मगनु बणिए अभिलाषुनि में ॥

आई होली मिठी रस रंग भरी  
कई गुलाल अम्बीर जी वर्षा घणी ।  
छोड़ियूं पीचकूं खूबु परस्पर थे  
अनुराग मचाए फागुन में ॥

बन वीथियुनि में घुमंदे घुमंदे  
लगो कंडिड़ो अचानक मूं पेरनि ।  
कींअ गोदि कर पिया कंडिड़ो कढियुइ  
जलु भरजी आयो बिन्ही नेणनि में ॥

दिठो वण जे चोटी अ ते फूल सुन्दर  
कयुमि अंगलु मिठा इहो आणे दे. ।  
कींअ वण ते चढ़ी गुलु पटियुइ पिया  
मथां उछिले विधुइ मुंहिजी झोलियुनि में ॥

जल क्रीड़ा कई यमुना जल में  
.देई टुबी लिकी गोलियोसीं थे ।  
मूं नीले गुलनि में तोखे लधे

तो कीन लधे पीत कमलनि में ॥

थियें वृह विकलु हिक दींह विपिन

रोई सबल अची मूं सां हालु कयो ।

धारे वेषु सबल जो आयसि तदहीं

केदो गद् गद् थियें दिसी तंहि खिन में ॥

धारे रूप केई अचीं बरसाने

मिलण प्यास मिठल छा छा न कयो ॥

कयो तनु मनु प्राणु न्योछावर थे

हिक बिए जे प्रेम उमंगनि में ॥

कया सदिड़ा मिठा तो मुरलीअ में

बणी मुग्ध फिरियसि ग.दु बनिड़नि में ।

ऊंदाही रातियुनि में भिजी वर्षा सां

आयसि डोड़ी मां निर्भउ नांगनि में ॥

दिसी नाच मोरनि जा नचियासीं

दिसी हरणनि खे दियूं ठेग बई ।

दिसी वृक्ष वलियूं उरिझियल प्यारनि में

असी लिपिटी पऊं आलिंगनि में ॥

कदहीं गेंद खेलूं मिली सहेलियुनि सां

कींअ गगन में गेंद उड़ाए झटियू ।

आग जे बहाने गोदि खणीं

कींअ रीधा रहूं रस रंगनि में ॥

कढ़हीं चित्र दिसी बेवसि थी वजुं

कढ़हीं सुपन विछोहु रूआरे मिठा ।

कढ़हीं परस्पर गुलनि श्रंगारू कयूं

विहूं दीपमाल जे हटिड़ियुनि में ॥

हिक दींहु सजाई नौका सखियुनि

जल विहार जी आई सभागी घड़ी ।

कढ़हीं बेड़ी हलाई मलाहु बणो

कढ़हीं मगनु थीं रूपु निहारण में ॥

कढ़हीं सखियुनि विहांव जी लीला रची

उते वेदी पढ़ण आयो बृम्हा ।

कढ़हीं दूल्ह थी आएं बरसाने

थियो आनन्दु बाबा जे आंगन में ॥

छटे खीरू घिड़ियासीं घरिड़े में

अमां आरती उतारे गोदि खयों ।

नितु गढ़िजी निमूं अमां चरिणनि में

अमां भरे छदे. आशीशुनि में ॥

धारे नारायण रूपु तूं नन्द नन्दन

आएं कौतुक सां बरसाने में ।

पंहिजो सहस्र नामु लिखियुइ लालन

लालु जावक सां मुंहिजे पांवनि में ॥

रासि नृत्य में जदहीं थकिजी करे

पुष्प शैया ते मूं शयनु कयो ।

तोखे लिकी लिकी ज़ोरिड़ा दींदो दिसी

कींअ रोई चुमियुमि तुंहिजे हथिड़नि में ॥

आई तीज हरियाली हर्ष भरी

वयसि झूलण हिंडोले मां पीहर में ।

कींअ सांवरी सलोनी बणी आएं उते

केदो आनन्द थियो गदु. झूलण में ॥

केदी प्यास दरस जी नेणनि में

हिक पलक बि कलपु थे भायों असां ।

थे हारू मिलण मूं पहाड़ लगो

थियूं विकलु लिंकू जदहीं खेलण में ॥

प्रतिबिम्बु दिसी मूं मानु कयो

तो व्याकुल थी विरिलाप कया ।  
रखी मुरली मुकुट तो मुंहिजे अगियां  
केदो दीनु बणिएं मनाइण में ॥

हिक दींहु सखियुनि सां कुंजनि में  
चौपड़ि जो मूंखेलु रचियो ।  
तूं बि लिकी अची वेठें उते  
थियें मगनु मिठा रांदि खेलण में ॥

चरिचो करे चयो हिकड़ी अ सखी  
अमड़ि अचे थी नन्द राणी ।  
तूं पलंग हेठां लिकण लगें.  
केदो हर्षु मतो हो सहेलियुनि में ॥

हिक दींहु पूतइ थे माला मिठल  
मूं पुछियो कंहि लाइ लाल पुई ।  
तो चयो त पहिंजे ठाकुर लाइ  
मूं विनय कई तो विनोदनि में ॥

तुंहिजो ठाकरू सो मुंहिजो ठाकरू आ  
मूं खे दरसु कराइ पंहिजे दिलिबर जो ।  
तो झटि माला मूं गले में विधी

मां सकुचाइजी वियसि तो कुरिबनि में ॥

हिक जोति ब मूरितूं हुआसी असीं

हिक आत्मा हिकु मनु प्राणु हुआ ।

लली लालु बणी कई लीला मिठी

जेका कान लिखी हुई वेदनि में ॥

हाणे दूरि न रह मुंहिजे दिलि जा धणी

अची वतनु वसाइ तूं प्राण प्रिया ।

दिनी मैगसि मैया वाधाई अची

अ.जु अमड़ि अशोदा जे महिलनि में ॥

आया दींह सुठा मिठा मनमोहन

सदां गढ़िजी घुमूं बृज बनिड़नि में ॥